

Jawabin Ambasada James F. Entwistle A Wajen Sanya Hannu Kan Yarjejeniyar Gudanar Da Yin Alluran Rigakafi A Kaduna

(kamar yadda ya gabatar)

Barkanku da asuba. Ina son in fara da gaisuwar da aka saba: ta yin marhabin da kowa.

A madadin gwamnatin Amirka, ina mai farin cikin shaida sanya hannun gudanar da yin alluran rigakafi, a jihohin Borno, da Kaduna, da Sokoto, da kuma Bauchi. Ina mai farin cikin ganin yadda gwamnatin Kasar Amirka ta hada hannu da Gidauniyar Bill and Melinda Gates, da kuma Gidauniyar Dangote, bisa gagarumin kokarin gudanar da yin alluran rigakafin cuttukan dake hallaka kananan yara, a Nijeriya. A karkashin wannan yarjejeniyar, za mu taimaka wa Jihar Sokoto, wajen karawa da kuma dorewar fasada gudanar da yin alluran rigakafin. Wannan bikin, ya nuna irin niyyar da kuma dagewar gwamnatocinmu, da hukumominmu, wajen kalubalantar duk wani abinda ke hana samun wadannan nasarori.

Gudunmawar Gidauniyar Bill and Melinda Gates, a wannan fannin na kiwon lafiya da aikin noma, ta haifar da gagarumin sakamako, a Nijeriya. Alal misali, a fannin allurar rigakafin cutar shan inna, martabar gidauniyar ta wadata jagoranci na gari, da kuma kulawa, akai-akai, a duk lokacin da Nijeriya ke kai yunkurin kawar da wannan cutar. Taimakon kuma da gidauniyar ke bayarwa, ya fasada daukacin shirin gudanar da yin alluran rigakafin, da kuma tabbatar da alherin irin kudaden da ake kashewa, a Nijeriya, wanda zai ceto karin rayuka.

Gidauniyar Dangote kuma, ta wadata dukan irin taimakon da ake bukata, a fannonin kiwon lafiya, da ilmi, da kuma kara wa jama'a kwarin gwiwa. Abin mamaki kuma, shine irin yadda take hanzarta kai dauki, ga duk wani agajin gaggawa, a Nijeriya. Irin wannan daukin, ga inda aka samu wani bala'i, da ma ta'addacin fungiyar Boko Haram, ya bai wa dubban 'yan Nijeriya, damar sake tsara rayuwarsu.

Gwamnatin Amirka kuma, ba ta gazawa, wajen gano abokan huldarta, a Nijeriya, dangane da kalubalantar matsalolin dake kowo cikas ga ci gabon kasa. A kowace shekara, muna bayar da fiye da dolar Amirka miliyan 600, wajen magance manyan al'amurran da suka shafi kiwon lafiya, irin su mutuwar yara kanana, da kiwon lafiyar masu jego da jarirai, da cutar kanjamau, (HIV/AIDS), da zazzabin malaria, da kuma tarin huka. Babban burinmu shine, mu kowo karshen cuttukan dake

haddabar ƙananan yara da harkokin haihuwa, da kuma cimma nasarar tabbatar da al’ummar dake da ba ta dfauke da cutar kwayoyin cutar ƙanjamau, (AIDS).

Wadannan yarjeniyoyi, za su wadata wata dama, abar koyi, ta cin amfanin nasarorin irin al’amurran da aka tabbatar. Sakamakon kuma, zai hada har da kwaƙwaran aikin alluran rigakafi, da bayar da dama, daidai wa daida, ta gabatar da alluran rigakafin, akai-akai, da kuma inganta rayuwar jama’ar Nijeriya, musamman, a irin jiha ta Sokoto, wajen jarogancin bullo da hanyoyin warware matsalolin jama’arta. Mai yiwuwa, amfanin ya wuce haka, domin wadannan yarjeniyoyin, abin koyi ne, da za a iya shimpida wata dangantaka tsakanin ƙawaye da kuma gwamnatin Nijeriya. Gudunmawar kuma, ba ta naira ba ce, kadai, har ma da tabbatar da nuna gaskiya, ga kashe kudaden jama’a, wajen aiwatar da wannan shiri, da kuma nuna kwazon alkawarin gwamnatocin jihohin da abin ya shafa, na tabbatar da suna biyan bukatun yankunansu. Muhimman harkokin kiwon lafiya, irin su tsare-tsaren harkokin alluran rigakafin, ba za su samu ba, sai idan an hada kawunan dukan jama’a, da bayar da kwazon da ya dace.

Aikin alluran rigakafi shine mafi inganci, kuma ga arha, a wajen dakatar da duk wata cuta. Muddin kuma aka kiyaye da tsara yadda za a riƙa gudanar da yin alluran na rigakafi, da rage yawan mace-mace, wajen haihuwa, da na cututtukan ƙananan yara, da macewarsu, kazakika da wadata sauran al’amurran kowo ci gaba. A karkashin wannan ƙawancen, gwamnatin Amirka, za ta ci gaba da mayar da hankali kan Jihar Sokoto, da bayar da taimakon tallafa wa gudanar da dfaukacin ayyukan da ƙawancen ya tanada, a wannan jiha.

Ina son in nuna matukar godiyata, ga dfaukacin wadsanda suka bayar da himma, da kuma ƙofkarin da suka bayar da gudunmawar tabbatar da wannan ƙawance. Hangen nesa, da kyakkyawar niyya, da kuma abokantaka ne, suka tabbatar da wannan al’amari.

Na gode, ƙwarai da gaske.